



TANQIDIY NAZAR, TAHLILİY TAFAKKUR VA INNOVATSION G'ÖYALAR



I.YUSUPOV DÓRETPELERİNDE QOLLANILĞAN NAQÍL-MAQALLARDÍ ÚYRENIWDIŃ ILIMIY ÁHMIYETI

Nargiza Esemuratova

*Ózbekstan Ilimler akademiyası, Qaraqalpaqstan bólimi Qaraqalpaq
gumanitar ilimler ilim izertlew institutiniń tayanish doktoranti*

Annotatsiya: *Bul jumista I.Yusupov dóretpelerinde qollanilǵan naqıl-maqallardı úyreniwdiń ilim ushin qanshelli dárejede áhmiyetli ekenligi sóz etiledi.*

Gilt sózler: *naqıl-maqallar, lingvistika, I.Yusupov, paremiologiya, lingvokulturologiya.*

Аннотация: В данной статье рассматривается, насколько важно для науки изучение пословиц использованных в произведениях Ибраима Юсупова.

Ключевые слова: *пословицы, языкознание, И. Юсупов, паремиология, лингвокультурология.*

Zamanagóy lingvistikada jáhán til bilimi izertlewlerinde jańasha jantasıwlar hám paradigmalardıń júzege keliwi taraw rawajlanıwında keskin burılıs jasaw menen birge, pánler aralıq jańa tarawlardıń payda bolıwına sebep boldı. Til biliminde pánler aralıq integrativ jantasıw, álemniń tillik kórinisín insan faktori, bahası hám qádiriyatlar kózqarasınan úyreniw ámeliy áhmiyetke iye bolmaqta.

Dúnya til biliminde naqıl-maqallardıń orni, qáliplesiw jolları, kórkem shıǵarmalarda túrli funkciyalardı atqariwı hám bul arqalı xalıq turmısı, dúnyaqarası, úrp-ádetleri menen baylamıslılıqtı kórsetiw, bul tarawdaǵı ilimiý-ámeliy kózqaraslardı ulıwmalastırıw máselesine dıqqat qaratılmaqta. Naqıl-maqallardıń kórkem teksttegi xızmeti, lingvokulturologiyalıq, mental hám kognitiv ózgeshelikleri boyınsha birqatar ilimiý izlenisler alıp barıldı.

Dáwirdiń talabı menen naqıl-maqallar hámiyshe kúndelikli turmısta qayta islenip, transformaciyalanadı. Kórkem shıǵarma tilindegi transformaciyalardıń sózdiń kommunikativ jónelisin ózertiwdegi orni oǵada girewli. Bul ózgeristi izertlew bolsa zamanagóy paremiologiyaniń tiykarǵı máseleleriniń biri sanaladı.

Dóretpelerinde kórkemlik islew beriw hám pragmatikalıq tásirdi kúsheytiw maqsetinde naqıl-maqallardı orınlı qollanǵan sóz ustası – Ózbekstan hám Qaraqalpaqstan xalıq shayırı, Ózbekstan Qaharmanı Ibrayım Yusupov sanaladı. I.Yusupov naqıl-maqallardı túrli maqsetlerde paydalananadı. Solayınsha shayır kórkemligi joqarı, oǵada qunlı dóretpeler menen qaraqalpaq ádebiyatın bayıtqan. Izertlewlerde qaraqalpaq naqıl-maqallarınıń I.Yusupov dóretpelerinde qollanıw ózgesheligi, tiykarǵı máni saqlanǵan halda onıń qurılısında strukturalıq ózgerislerdiń júz beriwiniń izertleniwi, naqıl-maqallarda xalqımızdıń obiektiv dúnyanı ózine tán kóriw, seziw, qabıllaw usılları xalqımızdıń mádeniyatı menen baylanıslı halda lingvokulturologiyalıq aspektlerden úyreniw áhmiyetli sanaladı.



TANQIDIY NAZAR, TAHLILİY TAFAKKUR VA INNOVATSION G'ÖYALAR



Dúnya xalıqlarında naqıl-maqallar óz aldına janr sıpatında oǵada keń túrde úyrenilgen. Naqıl-maqallardı toplaw, olardıń ózine tán ózgesheliklerin úyreniw barısında birqatar jumıslar ámelge asırılǵan. Jáhan til biliminde belgili paremiologlar V.Mider, M.Kusi, V.Dal, G.Permyakov, J.Spik, J.Simpson, O.Lauhakangas sıyaqlı birqatar ilimpazlar tárepinen naqıl-maqallar arnawlı túrde izertlenip, paremiologiyalyq sózlikler dúziwge erisilgen. P.Vorobyev, A.Efimov, V.Tkachenko, S.Gavrin, T.Naymushina, N.Fedorova, N.Prekina bul tema sheńberinde oǵada aktual ilimiý izlenisler alıp bargan.

Sol qatarı türkiy xalıqlarda da naqıl-maqallar boyınsha salmaqlı jumıslar islendi. Birqatar ilimpazlar tárepinen dúzilgen sózliklerdiń de taraw rawajlanıwındaǵı ornı oǵada girewli. Gárezsizlik jıllarında ózbek til biliminde bul tarawdaǵı izlenisler jańa basqıshqa kóterildi. Til bilimi kózqarasınan naqıl-maqallar túrli aspektlerde úyrenilgen hám belgili dárejede nátiyjeler qolǵa kiritilgen. Tilshi ilimpazlar naqıllardıń lingvistikaliq ózgesheliklerin tillik aspektte izertlew menen sheklenip qalmastan, kórkem shıgarma tilindegi naqıl-maqallar, olardıń túrli maqsetlerde jumsaliwı, kórkem tekstte naqıllardıń atqaratıǵın funciyaları boyınsha oǵada áhmiyetli izlenisler alıp bargan. Bul dáwirde B.Jo'rayeva, P.Bakirov, N.Abdullaeva, A.Uralova sıyaqlı tilshi ilimpazlardıń miynetleri ayriqsha itibarǵa ılayıq.

Al, qaraqalpaq naqıl-maqalları boyınsha islengen ilimiý jumıslardıń biri T.Nietullaevqa tiyisli. Ol “Qaraqalpaq xalıq naqıl-maqalları” atamasında kandidatlıq dissertaciyasın jaqlaydı. Bul jumıs qaraqalpaq naqıl-maqalları arnawlı túrde úyrenilgen keń masshabtaǵı, eń dáslepki jumıslardıń biri sıpatında oǵada áhmiyetli esaplanadı. Bul tarawda Q.Ayimbetovtıń miynetleriniń ornı oǵada girewli. Ilimpaz naqıllardı ádebiyat kózqarasınan izertlegen, sonday-aq, naqıl-maqallardıń túsindirme sózliginiń avtorı sanaladı. Sońǵı jılları S.Bekchanova ózbek hám qaraqalpaq naqıl-maqalların salıstırmalı túrde izertleydi. Tillik aspektte naqıl-maqallardı úyreniw ádebiyat tarawına qaraǵanda ádewir kesh qolǵa alınadı. Naqıllardıń tillik ózgesheliklerine ilimiý izlenislerdiń ayırm bólimlerinde ǵana toqtalıp ótiliw menen sheklengen. Gárezsizlik dáwirinde qaraqalpaq til biliminde de naqıl-maqallar ilimpazlardıń diqqat orayında bolıp, bul boyınsha oǵada salmaqlı jumıslar alıp barılǵan.

Solay bolsa da, naqıl-maqallardıń tili, kórkem teksttegi naqıl-maqallar, olardıń lingvokulturologiyalyq analizi ilimpazlardıń qızıǵıwshılıǵıń oyatatuǵın mäselelerge oǵada bay bolıwına qaramastan, qaraqalpaq til biliminde arnawlı túrde lingvistikaliq kózqarastan tereńnen izertlenbey kiyatır. Sonlıqtan da, bul tema keń masshabta, arnawlı túrde úyreniliwi kerek degen pikirdemiz.

PAYDALANILĞAN ÁDEBIYATLAR:

1. Федорова Наталья Николаевна. Современные трансформации русских пословиц : диссертация... кандидата филологических наук : 10.02.01 Псков, 2007.
2. Вальтер Х., Мокиенко В. М. Антипословицы русского народа. СПб.: Изд. дом «Нева», 2005.
3. Юсупов И. Кеўилдеги қен дүнья. –Нөкис: Қарақалпақстан. 1989.

